



Reġjun Għawdex

Laqgħa Nru 64/2017

Minuti tal-erbgha u sittin laqgħa tal-Kumitat Reġjonali Għawdex li saret fis-Sala tal-Kunsill Lokali Rabat – Città Victoria nhar is-Sibt 25 ta' Marzu 2017 fit-8.30 a.m.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Rabat Città Victoria	Dr Samuel Azzopardi (President)	Preżenti	Sur Josef Schembri	-
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Assenti	Sur Kevin Cauchi	Assenti
Għarb	Sur David Apap Agius	Skużat	Srna Carmen Vella	Assenti
Għasri	Dr Daniel Attard	Assenti	Sur Emanuel Mintoff	Assenti
Ta' Kercem	Sur Mario Azzopardi	Skużat	Sur Paul Mizzi	Assenti
Il-Munxar	Sra Carmena Said	Preżenti	Sur Robert Mallia	-
In-Nadur	Sur Edward Said	Preżenti	Sur Eucharist Camilleri	-
Il-Qala	Perit Clint Camilleri	Assenti	Sur Jesmond Borg	Assenti
San Lawrenz	Sur Noel Formosa (Viċi-President)	Preżenti	Sur Anthony Formosa	-
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Preżenti	Sur Aaron Agius	-
Ix-Xewkija	Sur Paul Azzopardi	Preżenti	Sur Domenic Zerafa	-
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

64.1 Qari, kunsiderazzjoni u approvazzjoni tal-Minuti tal-laqgħa preċedenti

64.1.1 Il-Laqgħa bdiet fis-8.45p.m. għax ma kienx hemm *quorum*. Intqalgħet it-talba tal-bidu.

64.1.2 Il-President Dr Samuel Azzopardi fetaħ il-laqgħa billi rringrazzja lill-membri preżenti talli attendew bi għarhom għal din il-laqgħa li nżammet f'ħinijiet daqshekk bikrija li l-iskop ewlieni tagħha kien li sservi ukoll ta' preljudju għal-laqgħa li kienet ser tinżamm aktar tard dakinhar filgħodu mal-Onovervoli Dr Stefan Buontempo, Segretarju Parlamentari għall-Gvern Lokali bħala parti minn sensiela ta' laqgħat li qed isiru mal-Kumitati Reġjonali u l-Kunsilli Lokali rispettivi tagħhom, kif ukoll mal-Kumitati Amministrattivi bil-għan prinċipali ta' dawn ikun sabiex l-istess-Segretarju Parlamentari jisma' lil dawn l-awtoritajiet kif ukoll jisma' b'xi proposti lil-istess awtoritajiet lokali qegħdin joffru.

63.1.3 Wara, inqraw il-minuti tat-tlieta u sittin(63) Laqgħa u ġew approvati unanimament.

64.2 Punti imqajjma mill-Minuti

64.2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqgħa preċedenti li kienu għadhom kif inqraw sabiex tkompli d-diskussjoni dwarhom.

64.2.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-iżviluppi li kien hemm fir-rigward:

- *Il-Kuntratt ta' kera għall-premises godda tar-Reġjun* – fejn ir-Reġjun Għawdex għadu qiegħed jistenna risposta finali mingħand l-Avukat tar-Reġjun Għawdex dwar l-abbozz tal-kuntratt ta' kera li ġie imfassal u li wiegħed jittama li jiġi ffirmat fil-ġranet li ġejjin;
- *Il-Kontijiet Pendenti* - Fejn kif kien inkarigat jagħmel, is-Segretarju Eżekuttiv kien bagħat ittra lill-Onor. Dr Stefan Buontempo fejn infurmah bis-sitwazzjoni finanzjarja xejn feliċi tar-Reġjun Għawdex u li dan filwaqt li kien għadda l-istess ittra lis-Segretarju Permanenti fi ħdan il-Ministeru għall-Ġustizzja, Kultura u Gvern Lokali u lid-Direttur Ġenerali, wiegħed li ser ikun qiegħed jiddiskuti din l-ittra sabiex tinstab soluzzjoni għal din il-qagħda li jinsab fiha r-Reġjun Għawdex;
- *Il-kont tal-ARMS pendenti tal-Kunsill Lokali Città Victoria b'rabta mas-Surveillance Camera fi Pjazza San Franġisk* – fejn il-Kunsill Lokali Città Victoria kien eventwalment talab il-qtuġħ tad-dawl tal-istess camera filwaqt li għadda l-aħħar kont lir-Reġjun Għawdex sabiex jirrifondieh tiegħu li kien jammonta għas-somma ta' €3,068.17c u li kien jinsab fl-iskeda tal-Pagament Nru 48 li kienet ser tiġi preżentata aktar tard matul il-laqgħa;
- *L-Innu lil Għawdex* - fejn is-Segretarju Eżekuttiv informa lill-membri preżenti li l-kompożitur il-Prof. Joseph Vella kien għadda kopja tal-partitura tal-istess Innu miktuba mill-ġdid minnu sabiex tinżamm fl-arkivju tar-Reġjun filwaqt li għadda id-drittijiet tal-innu lir-Reġjun sabiex ikun jista' jdoqq l-istess Innu kull meta tinħass il-ħtieġa, u li ta' dan kollu l-kompożitur ma riedx ħlasijiet.

Wara li l-aħbar intlaqgħet b'applaws, il-membri qabblu li r-Reġjun Għawdex għandu jibgħat ittra lill-Prof. Joseph Vella fejn filwaqt li jirringrazzjah tal-ġest eżemplari tiegħu jawgurawlu aktar ħidma u suċċessi fil-karriera glorjuża tiegħu li qegħda dejjem tkompli tagħmel unur lil Għawdex tagħna.

64.2.3 Minħabba li ma kienx hemm aġġornamenti oħra, il-laqgħa tkomplet skont l-aġenda.

64.3 Aġġornament dwar il-laqgħa mal-Ministru għall-Iżvilupp Sostenibbli, l-Ambjent u Tibdil fil-Klima.

64.3.1 Il-President Dr Samuel Azzopardi, informa lill-membri li wara li fl-aħħar laqgħa tar-Reġjun il-membri kienu talbu laqgħa mal-Ministru għall-Iżvilupp Sostenibbli, l-Ambjent u Tibdil, din il-laqgħa kienet inżammet fuq talba tal-Ministru nniffsu nhar il-Ħamis, 2 ta' Marzu 2017 ġewwa l-Ministeru tiegħu f'Santa Venera u li għaliha kienu attendew, is-Segretarju Permanenti, Uffiċċjali tal-Wasteserv, kif ukoll Uffiċċjali

tal-*Environment and Resources Authority*, flimkien ma' konsulenti u Uffiċċjali mis-Segretarjat Parlamentari għall-Gvern Lokali. Il-President filwaqt li skuża ruħu li ma setax jattendi għal din il-laqgħa minhabba raġunijiet ta' xogħol, stieden lis-Segretarju Eżekuttiv, is-Sur George Refalo sabiex jaġġorna lir-Reġjun bl-iżviluppi emanenti mil-laqgħa.

64.3.2 Is-Segretarju Eżekuttiv, filwaqt li nforma lill-membri preżenti li l-laqgħa kienet mitluba mill-Ministru Dr José Herrera nniifssu u li kellu biss kliem ta' tifhir għall-fatt li r-Reġjun Għawdex kien l-ewwel wieħed li talab li jiddiskuti s-sitwazzjoni tal-iskart fi hdanu mill-aspett reġjonali u holistiku wara kemm ir-riforma ta' dik li kienet l-Awtorità tal-Ippjanar kif ukoll l-introduzzjoni tal-*Organic Bag* bħala proġett pilota mill-kumpanija Wasteserv ġewwa Għawdex, fisser kif il-laqgħa kienet waħda pożittiva għalkemm f'it hemm x'wieħed jista' jagħmel sabiex jissolvew il-problemi li l-Kunsilli Lokali ta' Għawdex qegħdin jsaqqufu wiċċhom magħhom ta' kuljum sempliċement għax għal kull argument li ssemma' dejjem tqum l-*issue* għal aktar infurzar filwaqt li f'dak li għandu x'jaqsam ma' ġbir ta' skart kummerċjali instab li Għawdex ma jistax jiġi trattat differenti minn Malta u għalhekk Għawdex irid ikollu jistenna sa' meta l-proċeduri jinbiddu għall-pajjiż kollu.

64.3.3 Is-Segretarju Eżekuttiv, għarraf lill-membri preżenti kif meta kien mitlub jiftaħ illi l-laqgħa, hu aċċenna għall-fatt li n-nuqqas ta' involviment mis-settur kummerċjali fil-proġett pilota introdott mill-Wasteserv meta ġiet introdotta l-l-*organic bag* għar-residenti biss, wassal biex Għawdex qiegħed jesperjenza abbuži mhux biss fil-ġbir ta' skart domestiku imma ukoll ta' ħafna rimi ta' skart illegali fil-kampanja u li l-kawża tiegħu hija maħsuba li hija primarjament għax il-Wasteserv trattat biss il-ġbir tal-iskart relatat ma' dak domestiku u naqqset li tikkoordina dak kummerċjali ukoll filwaqt li introduċiet ċertu tariffi ġodda għar-rimi tal-iskart kummerċjali biex b'hekk qegħdin jiġu nnutati ħafna abbuži tas-sistema.

64.3.4 Hu kompla billi għarraf lill-memberi preżenti kif il-Ministru mill-ewwel iddikjara li minn informazzjoni li għandu, il-proġett pilota introdott mill-Wasteserv ġewwa Għawdex kien sejjer tajjeb għalkemm mhux perfett u li l-istess proġett ma setax jinkorpora fih is-settur kummerċjali kif kien qiegħed jirrakkomanda r-Reġjun Għawdex għas-sempliċi raġuni li dak is-settur irid bilfors jiġi trattat kollu u mhux f'partijiet ġeoloġiċi differenti filwaqt li rrimarka li t-taħdidiet mar-rappreżentanti tas-settur kienu diġa bdew biss għadhom bikrija ħafna.

64.3.5 Is-Segretarju Eżekuttiv filwaqt li spjega kif l-Uffiċċjali tal-Wasteserv kienu kuntenti bl-andament tal-ġbir tal-iskart domestiku u bir-rispons tal-Kunsilli Lokali fejn tidhol l-imġieba tal-kollekturi, tant li huma ma jhossux li hemm *issues* partikulari mal-Kunsilli Lokali ta' Għawdex, infurmahom kif hu kien fissrihom li l-problemi tal-Kunsilli Lokali huma li hemm min qiegħed jabbuża mis-sistema u aġħar minn hekk hu li min jagħmel dan, ma huwiex lanqas josserva d-direttivi odjerni dwar il-ġbir ta' skart fil-lokalità. U dan, bil-konsegwenza li l-Kunsilli Lokali rispettivi qed ikollhom jiffaċċjaw problemi akbar sabiex iżommu l-lokalità tagħhom nadifa u gradevoli mill-aħjar possibbli bil-għan li titgawda kemm mir-residenti kif ukoll mill-istess barranin li jżuru u jgħammru fl-istess postijiet in kwistjoni u li għalhekk kien hemm bżonn li ssir xi ħaġa aktar minn sempliċement infurzar kif kienu qed isostnu l-Wasteserv jew li sempliċement jinstab kompromess finanzjarju bejn il-Kunsilli Lokali u l-kollekturi sabiex jibdeu jiġbru kull borża li jsibu separatament mill-ġbir tal-iskart tal-ġurnata, għax fl-aħħar mill-aħħar kemm l-infurzar kif ukoll il-ġbir *extra* jirrikjedu aktar finanzi li l-istess Kunsilli ma għandhomx u lanqas ser jingħataw appositament.

64.3.6 Is-Segretarju Eżekuttiv kompla billi għarraf lill-memberi preżenti kif meta saħansitra għat-talba tal-Kunsilli Lokali għal aktar rondi edukattivi ta' *Inspectors* fil-lokalitajiet kif ukoll sabiex tiżdied il-kollezzjoni ta' borża sewda s-Sibt ukoll, il-Wasteserv iddikjarat mill-ewwel li l-ewwel talba tista' titwettaq mill-*wardens* filwaqt li għat-tieni ma kinitx sabet oġġezzjoni flief meta intallbu interventi ekonomiċi sabiex titwettaq din il-possibiltà, konxju li prattikament l-*issues* kollha li kien semma' kienu ddeġeneraw għall-sempliċement aktar infurzar mill-Kunsilli Lokali biss, hu kien fisser lill-Ministru u lill-Uffiċċjali preżenti numru ta' proposti li r-Reġjun kien qiegħed joffri sabiex tinstab soluzzjoni imminenti u futura għal dawn il-problemi u fejn fost l-oħrajn kien semma':

- Kif mal-liċenzja mogħtija lis-sidien ta' *Farmhouses* u appartamenti tal-kiri għandu jkun hemm l-istess obbligu li għandhom l-operaturi ta' stabbilimenti tal-ikel li jittlob li jridu jiddisponu mill-iskart oġġenerat fil-proprjetajiet tagħhom huma u li jhallsu għalih huma;
- Kif dawn l-istess sidien flimkien mal-operaturi ta' stabbilimenti tal-ikel għandhom jingħataw il-faċilità li jiddisponu l-iskart separat tagħhom f'*depos* apposta maniġjati u sorveljati b'*cctv*

cameras mill-Wasteserv u li jkunu fil-viċinanzi ta' fejn joperaw bħal f'Marsalforn, ix-Xlendi, il-Belt Victoria, Tal-Kus, u fil-Punent u fil-Lvant ta' Għawdex u li jkollhom aċċess għalihom huma biss u li l-ġbir minn dawn id-*depots* ikun imħallas mill-istess operaturi imma s'intendi b'aktar mod effiċjenti u regolari;

- Li l-bejgħ u l-użu tal-borża s-sewda ġewwa l-pajjiż għandu jinqatà għal kollox u li fil-ġbir tal-iskart din għandha tiġi sostitwita b'borża ta' kulur ieħor li jkun differenti għar-residenti u għas-sidien ta' Farmhouses u appartamenti tal-kiri u għall-operaturi ta' stabbilimenti tal-ikel, peress li għax ma hijiex trasparenti qiegħed jintefa' kull tip ta' skart fiha u hemm lok qawwi għall-abbuż;
- U li titwaqqaf Awtorità li tissorvelja l-ġbir tal-iskart minħabba li ma teżistix għax il-Wasteserv hi biss operatur, peress li n-nuqqas tagħha qiegħed jagħti lok għal nuqqas konformita u regolarizzazzjoni f'dan il-qasam u s'intendi għal-lok ta' ħafna abbużi li lanqas il-Kunsilli Lokali ma jistgħu qatt jindirizzaw waħedhom.

64.3.7 Is-Segretarju Eżekuttiv għarraf lir-Reġjun kif għal dawn il-proposti, is-CEO tal-Wasteserv kien għadda rapport tal-Wasteserv lill-Ministru fejn filwaqt li assigura li l-proposti tar-Reġjun għax huma validi kienu diġa elenkati fl-istess rapport, stiednu sabiex meta jrid il-Ministru jordna l-implimentazzjoni tal-istess rapport li jitratta ħafna aktar kwistjonijiet ambjentali nazzjonali ukoll. Fir-rigward tal-iskart iġġenerat mill-istabbilimenti tal-ikel zied biss li jekk iridu l-Kunsilli Lokali jistgħu jilħqu ftehim mal-operaturi huma u jiġbrulhom l-iskart tagħhom huma biex jassiguraw li ma jkunx hemm abbużi.

64.3.8 Wara diskussjoni pjuttost eżawrenti fejn is-Segretarju Eżekuttiv għarrafhom ukoll kif fil-laqqgħa kien ssemma' li kemm il-Local Wardens u l-Pulizija kienu obbligati jagħtu ċitazzjonijiet lil kull min jinqabad joħroġ skart f'ħinijiet mhux tal-ġbir tal-iskart kif ukoll li kienu ġew suġġeriti l-introduzzjoni volontarja ta' *cctv cameras* f'karozzi jew dawk fittizzji bħala deterrent sabiex jgħinu lill-Kunsilli Lokali fl-infurzar tar-rimi tal-iskart f'postijiet partikulari, il-membri fuq interevent tas-Sur Paul Azzopardi saħħqu li mhux ġustifikat il-fatt li l-infurzar qiegħed jispiċċa problema f'hoġor il-Kunsilli Lokali għax kemm il-Pulizija kif ukoll il-*wardens* qegħdin jaħarbu jewwilla jagħlqu għajnejhom għal kollox u b'hekk kulhadd qiegħed jagħmel li jrid filwaqt li l-awtoritajiet jippretendu aktar infurzar mill-Kunsilli Lokali meta dan mhux suppost hu problema tagħhom ġaladarba jeżisti min diġa hu mħaddem għal dan ix-xogħol.

64.3.9 Filwaqt li l-membri qabblu li għandu jiġi kunsidrat jekk għandhiex tinzamm laqqgħa apposta kemm mal-LESA kif ukoll mas-Supretendent tal-Pulizija tad-Distrett ta' Għawdex sabiex jiġu diskussi dawn il-problemi relatati man-nuqqas ta' infurzar, irringrazzjaw lis-Segretarju Eżekuttiv tal-ħidma tiegħu filwaqt li qabblu ukoll li jqajjmu dawn il-problemi fil-laqqgħa mal-Onorevoli Dr Stefan Buontempo, peress li biex isir aktar infurzar kif ukoll sabiex il-Kunsilli Lokali jkunu f'qagħda li jordnaw lill-kolletturi biex jiġbru l-iskart illegali li jaraw f'kull ħin li mhux waqt il-kollezzjoni odjerna sabiex bla bżonn ma jifhalliex skart għall-ġranet sħaħ fit-toroq bit-tama li l-lokalità tinzamm nadifa kif suppost, hemm bżonn ta' aktar għajjnuna finanzjarja min-naħa tal-Gvern Ċentrali.

64.4 Aġġornament dwar il-Pjan Ekonomiku, Soċjali u Kulturali għall-Komunità fuq Livell Reġjonali

64.4.1 Il-President Dr Samuel Azzopardi, informa lill-membri preżenti li wara li għadda ż-żmien tal-appell fejn ma kien hemm ħadd mill-offerenti li appella għar-riżultat u għalhekk is-Segretarju Eżekuttiv kien qiegħed iħejji kollox biex itemm il-proċess kollu relatat mal-Pjan tant li saħansitra kien iltaqa' mal-kumpanija PKF Malta sabiex jippjanaw il-ħidma tagħhom filwaqt li jiddiskutu l-kuntratt, id-Dipartiment għall-Gvern Lokali ma kienx laqa' t-talba tal-estensjoni tad-data mitluba mir-Reġjun Għawdex fuq rikjesta tal-istess Kumpanija rebbieħa sabiex ir-Reġjun Għawdex ikun jista' jissottometti l-pjan komplut kif suppost wara d-data mogħtija mill-istess Dipartiment. Għaldaqstant, il-kumpanija PKF kienet iħejji rapport preliminari li intbagħat sad-data tal-għeluq rikjesta filwaqt li ser tkompli bit-tħejjija tar-rapport kif suppost fil-ġranet li ġejjin sabiex ir-rapport finalizzat ikun komplut kif rikjest mill-aktar fis possibbli.

64.4.2 Wara li s-Segretarju Eżekuttiv, għall-benfiċċju tal-membri, qara l-korrispondenza li għaddiet bejn ir-Reġjun Għawdex u d-Dipartiment b'relazzjoni ma' din il-materja, inżammet diskussjoni interessanti fejn filwaqt li l-membri kellhom kliem ta' tifhir għal mod kif ġiet sorvolata din il-problema, ġie maqbul li ġaladarba ħadd ma għandu tort għall-fatt li l-proġett waqa' lura, ħlief is-sistema li tirrikjedi li kull azzjoni

matul il-proċess mhux biss hi suġġetta għad-diskussjoni imma ukoll tirrikjedi l-approvazzjoni jew mod ieħor tal-membri tar-Reġjun u għalhekk l-istess proċess f'ċirkustanzi simili jista' jieħu fit-tul aktar minn dak previst, il-kuntratt mal-Kumpanija għandu jiġi ffirmat kif mistenni, sakemm ma hemmx xi oġġezzjoni min-naħa tad-Dipartiment.

64.4.3 Il-membri preżenti nkarigaw ukoll lis-Segretarju Eżekuttiv sabiex jinforma b'dan lill-kumpanija in kwistjoni filwaqt li jkompli jsejwi il-kompilazzjoni tar-rapport sabiex jiġi assigurat li l-pjan ikun suċċess u li jilħaq l-aspettattivi kemm tar-Reġjun Għawdex kif ukoll dawk rikjesti mid-Dipartiment għall-Gvern Lokali.

64.5 Aqgornament dwar il-Fruġ ta' *Period Contract* dwar id-dwal tat-toroq u x-xoġġijiet relatati

64.5.1 Il-President Dr Samuel Azzopardi għarraf lir-Reġjun li, wara li fl-aħħar laqgħa kien hemm qbil li l-*Period Contract* kif kien mistenni li jkun maħruġ mir-Reġjun Għawdex għandu jinkludi biss ix-xiri ta' lanterni tat-toroq u arbli ġodda speċifikament għalihom biss filwaqt li jkopri biss ix-xoġġolijiet kollha relatati mad-dwal tat-toroq u l-arbli tad-dwal tat-toroq u l-ħtiġijiet tal-Kunsilli Lokali kollha fir-rigward tad-dwal tat-toroq biss u mhux ukoll il-manutenzjoni jew ix-xoġġol ta' kull haġa oħra li l-Kunsilli Lokali għandhom bid-dawl u li ma humiex devoluti lir-Reġjun Għawdex, meta s-Segretarju Eżekuttiv ikkommunika dan lill-kumpanija Galea Curmi li magħha kienu bdew id-diskussjonijiet biex tfejji l-ispecifications tal-offerta rispettiva, instab li għaladarba r-Reġjun kien irrifjuta l-fruġ ta' offerta Reġjonali għal dan, u li l-Kunsilli Lokali kienu qabblu li jipproċedu għal rashom jew bħala grupp jew individwalment skont iċ-Ċirkulari nru 50 u l-kjarifika relatata magħha kif maħruġa mid-Dipartiment għall-Gvern Lokali proprju fuq dan is-suġġett, ma għadx hemm lok li r-Reġjun joħroġ l-offerta għax ir-Reġjun hu responsabbli biss għal-manutenzjoni tal-istess lanterni u għaladarba x-xiri hu fidejn il-Kunsilli Lokali, dak kollu relatat magħhom għandu allura jiġi nkluz fl-offerti li ser joħroġu l-istess Kunsilli Lokali.

64.5.2 Wara diskussjoni interessanti, fejn il-membri preżenti spjegaw kif dan kollu kien ġie spjegat fil-laqgħa li l-istess kumpanija offriet li tagħmel għall-benefiċċju tal-Kunsilli Lokali interessati peress li fl-aħħar laqgħa kienet ġiet rifjutatha t-talba tal-istess kumpanija sabiex din il-laqgħa tinzamm fi hdan ir-Reġjun, il-membri qabblu li in konjizzjoni ta' dan l-iżvilupp, din l-offerta ma għandhiex tiġi pubblikata.

64.5.3 Għalhekk, il-membri preżenti qabblu li kull ma jrid jiddeciedi r-Reġjun Għawdex fil-futur meta jkun ser jiskadi ż-żmien stipulat mal-manutenzjoni ta' dawn il-lanterni devoluti lir-Reġjun Għawdex, hu biss dwar fidejn minn ser taqa' r-responsabbiltà ta' dawn il-lanterni in kwistjoni, dejjem sakemm id-Dipartiment ma jkunx diġa' ta' instruzzjonijiet mod ieħor f'dan ir-rigward.

64.5.4 Il-membri preżenti saqsew kemm dwar il-progress reġistrat fir-rigward tal-kuntratt imfassal mid-Dipartiment għall-Gvern Lokali dwar il-manutenzjoni tal-lanterni devoluti lir-Reġjun kif ukoll dwar ir-rapport li sar f'isem ir-Reġjun Għawdex mill-Kumpanija *Galea Curmi Engineering* li jtratta l-problemi tad-dwal tat-toroq oriġinati mill-istess proġett u li jngħata id-Dipartiment bit-tama li jiġu evalwati l-proposta tar-Reġjun u b'hekk wara li jiġu mogħtija l-finanzi neċessarji, wieħed jittama li jissolvew il-problemi tal-irqajja mudlama li jeżistu ġewwa Għawdex kawża tal-proġett tal-bdil tad-dwal tat-toroq.

64.5.5 Il-President Dr Samuel Azzopardi informa lill-membri preżenti li sal-lum ma kienx hemm żviluppi u għalhekk il-membri qabblu li għandhom jistaqsu dwar dan fil-laqgħa mal-Onorevoli Dr Stefan Buontempo, aktar tard dakinhar.

64.5.6 Il-President Dr Samuel Azzopardi temm l-intervent tiegħu fuq din il-materja billi informa ukoll lill-membri preżenti li ir-Reġjun qiegħed ifittex Kwotazzjonijiet għall-Assigurazzjoni tal-lanterni u l-arbli tat-toroq li ġew devoluti lir-Reġjun u li s'issa r-rispons ma huwiex wieħed inkoraġġanti għax kolloxx jindika li hadd ma' hu nteressat tant li jonqos biss stennija ta' żewġ kumpaniji biss li għandhom ma tawx deċiżjoni definittiva.

64.6 Parteċipazzjoni Annwali fil-Festival des Lycéens et Apprentis – European Orchestra – Région Aquitaine u fil-Manifestazzjoni Kulturali u Enogastronomika fil-Belt ta' Cervia - Reġjun Emilia-Romagna fl-Italja.

64.6.1 Il-President Dr Samuel Azzopardi, filwaqt li fakkar kif fl-aħħar laqgħa tar-Reġjun kien għarraf lill-membri preżenti li r-Reġjun Għawdex kien irċieva l-inviti biex għal darb'oħra jerġa' jipparteċipa

fil-Festival des Lycéens et Apprentis – European Orchestra – Région Aquitaine, għarraf lill-membri preżenti li l-auditions biex eventwalmwnt jintgħażlu l-mużiċisti żgħażaġh li ser jirrapreżentaw lir-Reġjun Għawdex f'Mejju 2017 ġewwa Aquitaine fi Franza kienu nżammu nhar is-Sibt 18 ta' Frar 2017 ġewwa s-Sala tal-Kunsilli Lokali tal-Belt Victoria u li attendew sitt studenti li jippromettu ħafna u li huma żewġ studenti tal-vjolin mill-Lokalita tan-Nadur, żewġ studenti mill-Lokalità tax-Xagħra li huma waħda bil-vjolin u l-oħra bil-flawt, studenta tal-vjolin mill-Belt Victoria u studenta bis-saxophone mil-Lokalità Ta' Sannat. Hu għarrafhom ukoll li sadanittant li r-Reġjun Għawdex informa lill-Kunsilli Lokali rispettivi sabiex jiddeċiedu huma l-ewwel jekk humiex disposti jew mod ieħor li jħallsu l-ispejjeż tal-biljett tal-ajru tal-istudent/i li intgħażlu sabiex wara dan l-eżitu l-istudenti rispettivi jkunu nfurmati formalment jekk ġewx magħżula jew mod ieħor sabiex jirrapreżentaw lir-Reġjun Għawdex f'dan il-Festival prestiġjuż fi Franza, l-organizzaturi tal-Festival kienu infurmaw lir-Reġjun li l-post għall-mużiċist tal-flawt kien laħaq imtela' minn pajjiż ieħor biex b'hekk in-numru ta' studenti għal din is-sena jidher li ser ikun ta' ħamsa.

64.6.2 Il-President Dr Samuel Azzopardi għarraf lill-membri preżenti li sal-lum il-Kunsilli Lokali rispettivi kienu aċċettaw li jħallsu l-ispejjeż konnessi mal-biljetti tal-ajru filief il-Kunsill Lokali tax-Xagħra li talab għal aktar żmien biex jiddeċiedi.

64.6.3 Il-President Dr Samuel Azzopardi informa lill-membri preżenti ukoll li saru l-kuntatti mal-kumpanija li torganizza il-Manifestazzjoni tal-Melħ ġewwa Cervia fejn ġew mgħarrfa bix-xewqa li r-Reġjun Għawdex jerga' jipparteċipa fl-edizzjoni ta' din is-sena, u r-Reġjun Għawdex kien irċieva komunikat ufficċjali mill-organizzaturi fejn bi pjaċir kienu qed jistiednu lir-Reġjun Għawdex sabiex jerga' jipparteċipa din is-sena. Hu kompli billi filwaqt li rringrazzja lill-organizzaturi li aċċettaw għal darb'oħra l-partecipazzjoni tal-Reġjun Għawdex, informa lill-membri preżenti li kien ser jitlob laqgħa mad-dirigenti ta' Konfederazzjoni Għawdxija tal-Agricoltura u s-Sajd sabiex jibdedu id-diskussjonijiet mil-lum dwar dan il-proġett.

64.7 Korrispondenza

64.7.1 *E-mail* mis-Sur Tony Micallef f'isem iċ-Ċentru Nazzjonali tat-Trasfużjoni tad-Demm fejn jesprimi x-xewqa taċ-Ċentru li jixtieq jirrikonoxxi u jirringrazzja lid-donaturi tad-demm Għawdxin f'xi okkażjoni marbuta mar-Reġjun Għawdex - Il-membri innutaw il-kontenut filwaqt li ma sabux oġġezzjoni li dawn ir-ringrazzjament u rikonoxxeni jsiru waqt is-serata kulturali li ta' kull sena tittella' fiċ-Ċelebrazzjonijiet marbuta ma' Jum Għawdex 2017 u li din is-sena ser jinżamm bil-kollaborazzjoni ta' ħafna aktar entitajiet Għawdxin li urew interess f'dan il-Jum glorjuż ta' Għawdex.

64.7.2 *E-mail* mingħand is-Sur Joe Cordina fil-kapaċita' tiegħu ta' Kap tad-Delegazzjoni tal-Kumitat tar-Reġjuni tal-Unjoni Ewropea, fejn jinforma li l-President tal-Kumitat is-Sur Markku Markkula ser ikun fuq zjara f'Malta u Għawdex bejn l-għoxrin(20) u it-tnejn u għoxrin(22) ta' April 2017 u li għaldaqstant jixraq li r-Reġjun Għawdex jorganizza program ta' attivitajiet b'rabta ma' din iż-żjara storika – Wara li l-membri s-Sur Joe Cordina fisser is-sinifikat ta' din iż-żjara storika, il-membri qabblu li r-Reġjun Għawdex għandu jorganizza program ta' attivitajiet kulturali b'rabta ma' din iż-żjara filwaqt li l-President Dr Samuel Azzopardi, li hu ukoll membru fi ħdan dan il-Kumitat tar-Reġjuni tal-Ewropa, ippropona li kemm-il darba l-uffiċċji l-ġodda tar-Reġjun ikunu lesti, jkun jixraq li dawn għandhom jinfetthu ufficċjalment dakinhar mill-President tal-Kumitat tar-Reġjuni ġaladarba ser ikun qiegħed ġewwa Għawdex. Il-membri qabblu mal-proposti u nkarigaw lis-Segretarju Eżekuttiv sabiex jekk hu possibbli jissorvelja x-xogħlijiet bit-tama li sa' dakinhar l-uffiċċji l-ġodda jkunu lesti filwaqt li jikkordina mas-Sur Cordina flimkien mal-President tar-Reġjun Għawdex l-attivitajiet l-oħra kollha ukoll li ser jinżammu dakinhar.

64.8 Approvazzjoni tal-Pagamenti

64.8.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati lir-Reġjun għall-approvazzjoni.

64.8.2 Wara l-ispljega sodisfaċenti li ngħatat mis-Segretarju Eżekuttiv fejn ġie imfisser kull ħlas rispettiv, ir-Reġjun approva l-iskeda tal-pagamanti nru 48 li tammonta għal €13,200.17ċ kif annessa mal-minuti.

64.9 Materji Oħra

64.9.1 Is-Segretarju Eżekuttiv, is-Sur George Refalo, informa lill-membri preżenti li nhar it-Tnejn, 20 ta' Marzu 2017, kienet inżammet laqgħa ta' Gwida dwar it-Tismija tat-Toroq fis-Sala tal-Ministeru għal Għawdex mill-Kumitat għat-Tismija tat-Toroq fejn filwaqt li ġew spjegati l-linji gwida li ġew approvati riċentament mill-Kumitat u li jorbtu ukoll lill-Kumitat ta' Għawdex għat-Tismija tat-Toroq, għarrfu lill-Kunsilli Lokali ta' Għawdex li fil-ġranet li ġejjin kien ser jibda eżerċizzju tan-numerazzjoni tal-bibien f'Għawdex li ilu ma jsir mill-1970, minħabba li riċentament kien ġie deċiż li n-numru tal-bieb biss ser jibda ikun rikonoxxut bħala uffiċċjali fil-ktiba tal-indirizz u mhux aktar l-isem tad-dar jew post peress li kienu qegħdin jinstabu xi diffikultajiet anke fir-Registru Elettorali minħabba dan.

64.9.2 Imbagħad il-President Dr Samuel Azzopardi fakkar lill-membri preżenti fis-seminar li kien ser jinżamm aktar tard dakinhar filgħodu mill-Onovervoli Dr Stefan Buontempo, Segretarju Parlamentari għall-Gvern Lokali bħala parti minn sensiela ta' laqgħat li qed isiru mal-Kumitati Reġjonali u l-Kunsilli Lokali rispettivi tagħhom, kif ukoll mal-Kumitati Amministrattivi bil-għan prinċipali ta' dawn ikun sabiex l-istess Segretarju Parlamentari jisma' lil dawn l-awtoritajiet kif ukoll jisma' b'xi proposti jew ilmenti jew problemi li dawn l-istess awtoritajiet lokali għandhom, filwaqt li stieden lill-membri preżenti sabiex jattendu u jippartecipaw fid-diskussjoni għal gid ta' Għawdex.

Wara diskussjoni eżawrenti mill-membri preżenti dwar it-temi li huma jhossu li jimmeritaw mhux biss diskussjoni imma ukoll attenzjoni partikulari mis-Segretarju Parlamentari responsabbli mill-Gvern Lokali, il-laqgħa ntemmet fis-9.45 a.m. u ġiet aġġornata *sine die*.

IFFIRMATA

Dr. Samuel Azzopardi
President

IFFIRMATA

George Refalo
Segretarju Eżekuttiv